

தலைப்புச் செய்திகள்

1. பிரதமர் திரு. நரேந்திர மோடி தமிழகம் மற்றும் புதுச்சேரியில் பல்வேறு நிகழ்ச்சிகளில் பங்கேற்பதற்காக இன்றிரவு சென்னை வருகிறார்.
2. ஊடகங்கள் தேசத்தின் நலனுக்கு முக்கியத்துவம் அளித்து, நேர்மறையான செய்திகளை மக்களுக்கு கொண்டு செல்ல வேண்டும் என்று குடியரசுத் துணைத் தலைவர் திரு. சி. பி. ராதாகிருஷ்ணன் வலியுறுத்தியுள்ளார்.
3. தமிழகத்தில் கடந்த 5 ஆண்டுகளில் பல்வேறு மக்கள் நலத்திட்டங்களை மாநில அரசு செயல்படுத்தியுள்ளதாக முதலமைச்சர் திரு. மு.க. ஸ்டாலின் தெரிவித்துள்ளார்.
4. பிஜேபி எந்த ஒரு மதத்திற்கும் எதிரான கட்சி அல்ல என்று அக்கட்சியின் மாநிலத் தலைவர் திரு. நயினார் நாகேந்திரன் கூறியுள்ளார்.
5. தேசிய சீனியர் கபடி போட்டியில் ரயில்வே அணி சாம்பியன் பட்டம் வென்றது

>>>>>><<<<<<

பிரதமர் திரு. நரேந்திர மோடி தமிழகம் மற்றும் புதுச்சேரியில் பல்வேறு நிகழ்ச்சிகளில் பங்கேற்பதற்காக இன்றிரவு சென்னை வருகிறார்.

இன்றிரவு 9 மணியளவில் சென்னை வரும் அவர், மக்கள் மாளிகையில் தங்குகிறார்.

நாளை காலை புதுச்சேரி செல்லும் அவர், அங்கு 2 ஆயிரத்து 700 கோடி ரூபாய் மதிப்பிலான பல்வேறு வளர்ச்சித் திட்டப் பணிகளை தொடங்கி வைத்து, புதிய திட்டங்களுக்கு அடிக்கல் நாட்டுகிறார்.

பிற்பகல் 3 மணியளவில் மதுரை செல்லும் அவர், தமிழகத்தில் 4 ஆயிரத்து 400 கோடி ரூபாய் மதிப்பிலான திட்டப் பணிகளை தொடங்கி வைத்து, புதிய திட்டங்களுக்கு அடிக்கல் நாட்டுகிறார்.

பின்னர், நாளை மாலை திருப்பரங்குன்றம் செல்லும் பிரதமர், அருள்மிகு சுப்பிரமணிய சுவாமி திருக்கோவிலில் வழிபாடு மேற்கொள்கிறார்.

அதனைத் தொடர்ந்து தேசிய ஜனநாயக கூட்டணி சார்பில் நடைபெறும் பொதுக்கூட்டத்திலும் அவர் உரையாற்றவுள்ளார்.

பிரதமரின் வருகையை ஒட்டி, சென்னை மற்றும் மதுரையில் பாதுகாப்பு பலப்படுத்தப்பட்டுள்ளது.

மதுரையில் நாளை ட்ரோன்கள் பறக்க தடை விதிக்கப்பட்டுள்ளது.

முன்னதாக, பிரதமர் திரு. நரேந்திர மோடி, இன்று ராஜஸ்தான் மற்றும் குஜராதில் பல்வேறு நிகழ்ச்சிகளில் பங்கேற்கிறார்.

ராஜஸ்தானில் இன்று காலை நடைபெறவுள்ள நிகழ்ச்சியில், நாடுதழுவிய HPV தடுப்பூசி திட்டத்தை பிரதமர் தொடங்கி வைக்கவுள்ளார்.

இந்த திட்டத்தின் கீழ் ஒவ்வொருவரும் 14 வயதுக்குட்பட்ட ஒன்றரை கோடி சிறுமிகளுக்கு தடுப்பூசி செலுத்த இலக்கு நிர்ணயிக்கப்பட்டுள்ளதாக மத்திய சுகாதார அமைச்சகம் தெரிவித்துள்ளது.

அனைத்து மாநிலங்கள் மற்றும் யூனியன் பிரதேசங்களில் உள்ள அரசு ஆரம்ப சுகாதார நிலையங்கள், மாவட்ட அரசு மருத்துவமனைகளில் இந்த தடுப்பூசி இலவசமாக செலுத்தப்படும் என்று அரசு கூறியுள்ளது.

>>>>>><<<<<<

ஊடகங்கள் தேசத்தின் நலனுக்கு முக்கியத்துவம் அளித்து, நேர்மறையான செய்திகளை மக்களுக்கு கொண்டு செல்ல வேண்டும் என்று குடியரசுத் துணைத் தலைவர் திரு. சி.பி. ராதாகிருஷ்ணன் வலியுறுத்தியுள்ளார்.

புதுதில்லியில் உள்ள இந்திய மக்கள் தொடர்பு நிறுவனத்தின் பட்டமளிப்பு விழாவில் நேற்று உரையாற்றிய அவர், பொய்யான செய்திகள் சமூகத்திற்கு மிகப் பெரிய அச்சுறுத்தலாக விங்குகின்றன என்று கூறினார்.

டிஜிட்டல் யுகத்தில் தவறான செய்திகளை தடுப்பது, சவாலாக உள்ளது என்று அவர் குறிப்பிட்டார்.

நாட்டின் பொருளாதார வளர்ச்சி, அறிவியல் முன்னேற்றம் தொடர்பான செய்திகளை மக்களுக்கு கொண்டு செல்வதில் ஊடகங்கள் அதிக கவனம் செலுத்த வேண்டும் என்று திரு. சி.பி. ராதாகிருஷ்ணன் கேட்டுக் கொண்டார்.

இந்நிகழ்ச்சியில் பேசிய தகவல் ஒலிபரப்புத்துறை அமைச்சர் திரு. அஷ்வினி வைஷ்ணவ், தேசத்தின் வளர்ச்சியில் மாணவர்கள் முக்கியப் பங்காற்றுவதாக கூறினார்.

தொழில்நுட்ப மாற்றங்களுக்கு ஏற்ப மாணவர்கள் தங்கு திறன்களை வளர்த்துக் கொள் வேண்டும் என்று அமைச்சர் அறிவுறுத்தினார்.

>>>>>><<<<<<

தேசிய அறிவியல் தினம் இன்று கொண்டாடப்படுகிறது.

நோபல் பரிசு பெற்ற விஞ்ஞானி சர்.சி.வி. ராமன், தமது அறிவியல் கண்டுபிடிப்பான ராமன் விளைவை, 1928ஆம் ஆண்டு பிப்ரவரி 28ஆம் தேதி அறிவித்தார்.

அதனை நினைவுகூரும் வகையில், 1987ஆம் ஆண்டு முதல் ஒவ்வொருவரும் பிப்ரவரி 28ஆம் தேதி தேசிய அறிவியல் தினமாக கொண்டாடப்பட்டு வருகிறது.

இந்நாடையொட்டி, நாடுமுழுவதும் பல்வேறு நிகழ்ச்சிகளுக்கு ஏற்பாடு செய்யப்பட்டுள்ளது.

தேசிய அறிவியல் தினத்தை ஒட்டி, புதுதில்லியில், நேற்று நடைபெற்ற நிகழ்ச்சியில் பங்கேற்றுப் பேசிய மத்திய அறிவியல் மற்றும் தொழில்நுட்பத் துறை இணையமைச்சர் திரு. ஜிதேந்திர சிங், கடந்த 11 ஆண்டுகளில் அறிவியல் மற்றும் ஆராய்ச்சித் துறையில் மாபெரும் முன்னேற்றம் ஏற்பட்டுள்ளதாக கூறினார்.

அறிவியல் வளர்ச்சியும், தேசத்தின் வளர்ச்சியும் பிரிக்க முடியாதவை என்று அவர் தெரிவித்தார்.

>>>>>><<<<<<

வஃர்ச்சியடைந்த இந்தியா என்ற இலக்கை அடைய, அறிவியல் முன்னேற்றம் அவசியம் என்பதை உணர்ந்து, மத்திய அரசு செயல்பட்டு வருவதாக அவர் குறிப்பிட்டார்.

அறிவியல் ஆராய்ச்சிகளில் மகளிரின் பங்களிப்பு அவசியம் என்றும், அதனை அதிகரிக்க மத்திய அரசு ஊக்கமளிக்கத்து வருவதாகவும் திரு. ஜிதேந்திர சிங் தெரிவித்தார்.

>>>>><<<<<<

கடந்த 5 ஆண்டுகளில் பல்வேறு மக்கள் நலத்திட்டங்களை மாநில அரசு நிறைவேற்றியுள்ஃதாக திமுக தலைவரும், முதலமைச்சருமான திரு. மு.க. ஸ்டாலின் தெரிவித்துள்ஃார்.

கோவையில் திமுக சார்பில் நடைபெற்ற நிகழ்ச்சி ஒன்றில் பேசிய அவர், அனைவருக்கும் அனைத்து பலன்களும் கிடைக்க வேண்டும் என்ற நோக்கில் மாநில அரசு செயல்பட்டு வருவதாக கூறினார்.

கோவை உள்ளிட்ட மேற்குமண்டல பகுதிகளின் மேம்பாட்டிற்காக செயல்படுத்தப்பட்டுள்ஃ திட்டங்களையும் திரு. மு.க. ஸ்டாலின் பட்டியலிட்டார்.

>>>>><<<<<<

பிஜேபி எந்த ஒரு மதத்திற்கும் எதிரான கட்சி அல்ல என்று அக்கட்சியின் மாநிலத் தலைவர் திரு. நயினார் நாகேந்திரன் கூறியுள்ஃார்.

சென்னையில் நேற்று நடைபெற்ற புத்தக வெளியீட்டு விழாவில் பேசிய அவர், பிஜேபி சிறுபான்மையினருக்கு எதிரான கட்சி என்று திமுக உள்ளிட்ட எதிர்க்கட்சிகள் பொய்யான பிரச்சாரத்தை மேற்கொண்டு வருவதாக தெரிவித்தார்.

மத்திய அரசின் முத்ரா கடன் திட்டத்தில், இஸ்லாமியர்கள் அதிகம் பயன்பெற்றிருப்பதாக அவர் கூறினார்.

பிரதமர் திரு. நரேந்திர மோடிக்கு, பல்வேறு இஸ்லாமிய நாடுகள் உயரிய விருதுகளை அளித்துள்ஃதாக அவர் தெரிவித்தார்.

வாக்கு வங்கி அரசியலுக்காக எதிர்க்கட்சிகள், பிரித்தானும் சூழ்ச்சியை மேற்கொள்வதாக திரு. நயினார் நாகேந்திரன் குற்றம் சாட்டினார்.

>>>>><<<<<<

மரகத பூஞ்சோலைகள் திட்டம், கிராம அஃவில் பசுமை பரப்பஃவை அதிகரித்து, நிலத்தடி நீர் மட்டத்தை மேம்படுத்துவதில் முக்கியப் பங்காற்றுவதாக மாநில அரசு கூறியுள்ஃது.

இதுதொடர்பாக, வனத்துறை வெளியிட்டுள்ஃ அறிக்கையில், தமிழகத்தின் 10 மாவட்டங்களில் 23 புதிய மரகத பூஞ்சோலைகள் நேற்று தொடங்கப்பட்டதாக தெரிவிக்கப்பட்டுள்ஃது.

இதையடுத்து, மாநிலம் முழுவதும் மொத்தம் 98 இங்களில் மரகத பூஞ்சோலைகள் ஏற்பட்டுள்ஃதாக அதில் குறிப்பிடப்பட்டுள்ஃது.

தென்காசி, ராமநாதபுரம் மாவட்டங்களில் கூடுதலாக இரண்டு இடங்களில் பணிகள் தொடங்கப்பட்டுள்ஃதாகவும், இவை அடுத்த மாதத்திற்குள் நிறைவடையும் என்றும் அந்த அறிக்கையில் தெரிவிக்கப்பட்டுள்ஃது.

>>>>>><<<<<<<<

தமிழகத்தில் மதுரை, தென்காசி உள்ளிட்ட 14 வனப்பகுதிகளில் அந்நிய மரங்கள் முழுமையாக அகற்றப்பட்டுள்ளதாக சென்னை உயர்நீதிமன்றத்தில் மாநில அரசு தெரிவித்துள்ளது.

இதுதொடர்பாக விடுக்கம் அளிக்குமாறு வனத்துறைக்கு உயர்நீதிமன்றம் உத்தரவிட்டிருந்த நிலையில், நீதிபதிகள் திரு. சதிஷ்குமார், திரு. பரத சக்கரவர்த்தி ஆகியோர் கொண்ட அமர்வு முன்பு, மாநில வனத்துறை செயலர் திருமதி சுப்ரியா சாஹூ, காணொலி மூலம் ஆஜராகி, விடுக்கமளித்தார்.

மாநிலம் முழுவதும் உள்ள வனப்பகுதிகளில் உள்ள 85 சதவீத அந்நிய மரங்கள் அகற்றப்பட்டுள்ளதாக அப்போது அவர் தெரிவித்தார்.

இதற்கென 70 கோடி ரூபாய் நிதி ஒதுக்கப்பட்டுள்ளதாகவும், கூடுதலாக 47 கோடி ரூபாய் நிதி ஒதுக்கீடு செய்யப்படவுள்ளதாகவும் அவர் கூறினார்.

அந்நிய மரங்களை அகற்றுவதில் அரசு தீவிரமாக செயல்பட்டு வருவதாகவும் திருமதி சுப்ரியா சாஹூ விடுக்கமளித்தார்.

>>>>>><<<<<<<<

இருவரிச் செய்திகள்

ஈரானுடனான அணுசக்தி பேச்சுவார்த்தை தமக்கு திருப்தி அளிக்கவில்லை என்று அமெரிக்க அதிபர் திரு. டோனல்ட் டிரம்ப் தெரிவித்துள்ளார்.

>>>>>><<<<<<<<

யுக்ரைன் நடத்திய ஏவுகணை தாக்குதலால், ரஷ்யாவின் Belgorot பகுதியில் மின்விநியோகம் தடைபட்டு, 50 ஆயிரம் பேர் பாதிக்கப்பட்டுள்ளதாக ரஷ்யா கூறியுள்ளது.

>>>>>><<<<<<<<

இந்திய - நேபாள ராணுவ தட்பதிகள் நிலையிலான இரண்டுநாள் மாநாடு புதுதில்லியில் நேற்று தொடங்கியது.

>>>>>><<<<<<<<

மேற்குவங்கத்தில் வாக்காஹர் பட்டியல் தீவிர திருத்தத்தின் அடிப்படையில், இறுதிவாக்காஹர் பட்டியல் இன்று வெளியிடப்படுகிறது.

>>>>>><<<<<<<<

போட்ஸ்வானா நாட்டிலிருந்து கொண்டு வரப்பட்ட 8 சிறுத்தைகள் மத்தியப்பிரதேசம், Kuno தேசியப் பூங்காவிற்கு இன்று அனுப்பப்படுகிறது.

>>>>>><<<<<<<<

தமிழ்நாடு டாக்டர் அம்பேத்கர் சட்டப் பல்கலைக்கழகத்தின் 15-வது பட்டமளிப்பு விழாவில் தமிழக ஆளுநர் திரு. ஆர்.என். ரவி, இன்று பங்கேற்று மாணவ, மாணவிகளுக்குப் பட்டங்களை வழங்குகிறார்.

>>>>><<<<<<

திண்டுக்கல் மாவட்டம், ஓட்டன்சத்திரத்தில் 5 கோடி ரூபாய் மதிப்பிலான திட்டப் பணிகளை மாநில அமைச்சர் திரு. சக்கரபாணி தொடங்கி வைத்தார்.

>>>>><<<<<<

திருத்தணி அருள்மிகு சுப்பிரமணிய சுவாமி திருக்கோவிலில் நடைபெற்ற மாசி திருவிழா தேரோட்டத்தில் ஏராமான பக்தர்கள் பங்கேற்றனர்.

>>>>><<<<<<

பழனி அருள்மிகு தண்டாயுதபாணி சுவாமி திருக்கோயில் உண்டியல் எண்ணிக்கையில் 5 கோடி ரூபாய் ரொக்கமும் 565 கிராம் தங்கமும் காணிக்கையாக கிடைத்துள்ளதாக கோவில் நிர்வாகம் தெரிவித்துள்ளது.

>>>>><<<<<<

சென்னை ராயபுரம் மண்டலத்தில் பல்வேறு வர்ச்சித் திட்டப் பணிகளை மாநில அமைச்சர் திரு. சேகர் பாபு தொடங்கி வைத்தார்.

>>>>><<<<<<

வினாயாட்டுச் செய்தி

தேசிய சீனியர் ஆடவர் கபடி போட்டியில் ரயில்வே அணி சாம்பியன் பட்டம் வென்றது.

வதோதராவில் நடைபெற்ற இப்போட்டியின் இறுதியாட்டத்தில், ரயில்வே அணி 49 - 31 என்ற புள்ளிக்கணக்கில் மஹாராஷ்டிர அணியை வென்றது.

>>>>>END<<<<<<